



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફોન નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૧/૦૩/૨૦૨૩

તંત્રીશ્રી, _____, સુરત.

મે. સાહેબશ્રી,

નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજી.

લિ.

આપુનો વિશ્વાસુ,

(સેક્ટરી જનરલ)

ચેમ્બર ખાતે બીઆઈએસ - સુરતના અધિકારીઓએ ટેક્ટાઇલ ઉદ્યોગકારોને પોલિએસ્ટર ફાયર્સના કવોલિટી કન્ટ્રોલ ઓર્ડર વિષે માહિતગાર કર્યા

બ્યુરો ઓફ ઇન્ડિયન સ્ટાન્ડર્ડ્સ - સુરતના સિનિયર ડાયરેક્ટર અને હેડ
એસ. કે. સિંઘ તથા જોઈન્ટ ડાયરેક્ટર શીખા રાણાએ ઉદ્યોગકારોને વિસ્તૃત
સમજણા આપી વહેલી તકે બીઆઈએસ માટે અરજી કરવા અનુરોધ કર્યો

પોલિએસ્ટર ફાયર્સના કવોલિટી કન્ટ્રોલ ઓર્ડર અંગે ટેક્નિકલ મુશ્કેલીઓ
સંદર્ભે રજૂઆત કરવા તથા તેના નિરાકરણ માટે બીઆઈએસ દ્વારા તમામ
પ્રયાસો કરવાની બીઆઈએસના અધિકારીઓએ ઉદ્યોગકારોને ખાતરી આપી

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીની ધ્યાન મેન્યુફ્લેક્ચર અને વિવિંગ કમિટી તથા
બ્યુરો ઓફ ઇન્ડિયન સ્ટાન્ડર્ડ્સ - સુરત બ્રાંચ ઓફિસના સંયુક્ત ઉપક્રમે સોમવાર, તા. ૨૦ માર્ચ ૨૦૨૩ ના
રોજ સાંજે ૫:૩૦ કલાકે સમૃદ્ધિ બિલ્ડિંગ, નાનપુરા, સુરત ખાતે QCO of Polyester Fibers વિષય ૫૨
ઔદ્યોગિક જનજાગૃતિ કાર્યક્રમનું આયોજન કરવામાં આવ્યું હતું. જેમાં બ્યુરો ઓફ ઇન્ડિયન સ્ટાન્ડર્ડ્સ -

સુરતના સિનિયર ડાયરેક્ટર અને હેડ એસ. કે. સિંહ તથા જોઈન્ટ ડાયરેક્ટર શીખા રાણાએ ઉદ્યોગકારોને પોલિએસ્ટર અને ટેક્ષાઇલ્સ અંગેના કવોલિટી કન્ટ્રોલ ઓર્ડર વિષે માહિતગાર કર્યા હતા.

ચેમ્બર ઓફ કોમર્સના ઉપ પ્રમુખ રમેશ વધાસિયાએ જણાવ્યું હતું કે, ઇન્કસ્ટ્રી માટે અત્યારે તુરંત કવોલિટી કન્ટ્રોલ ઓર્ડરને અનુસરવાનું થોડું મુશ્કેલ છે પણ ટેક્ષાઇલ ઉદ્યોગકારોએ પોતાના ઉત્પાદનો અને સેવાને વિશ્વના જુદા-જુદા ખૂણે સુધી પહોંચાડવા માટે કેટલાક સ્ટાન્ડર્ડ્સને અનુસરવા પડશે. આ સંદર્ભે ચેમ્બર ઓફ કોમર્સના માધ્યમથી વિવિધ ઓથોરિટી સાથે ચર્ચા કરાઈ રહી છે અને ઇન્કસ્ટ્રીની મુશ્કેલીઓને દૂર કરવા રજૂઆતો પણ કરવામાં આવી રહી છે.

બીઆઈએસ— સુરતના સિનિયર ડાયરેક્ટર અને હેડ એસ.કે. સિંહે જણાવ્યું હતું કે, ભારત સરકારના કેમિકલ્સ એન્ડ ફિર્ટિલાઇઝર્સ મંત્રાલયે ટેક્ષાઇલમાં પોલિએસ્ટર યાર્ન સંબંધિત પાંચ પ્રોડક્ટ પર કવોલિટી કન્ટ્રોલ ઓર્ડર જારી કર્યો છે. જેનો અમલ ગત તા. ત ઓક્ટોબર ૨૦૨૨ થી થવાનો હતો, પરંતુ હવે આ કવોલિટી કન્ટ્રોલ ઓર્ડરનો અમલ આગામી તા. ત ઓપ્રેલ ૨૦૨૩ થી કરવામાં આવશે. આ અંગે ટેક્નિકલ મુશ્કેલી સંદર્ભે રજૂઆત કરવા અને તેના નિરાકરણ માટે બીઆઈએસ તરફથી તમામ પ્રયાસો કરવામાં આવશે તેની ખાતરી તેમણે ઉદ્યોગકારોને આપી હતી.

ઉત્પાદકોને બીઆઈએસ સર્ટિફિકેશન મેળવવા માટે જે જરૂરિયાતો તથા ઇક્વીપમેન્ટ હોવા જોઈએ તેના સંદર્ભે તેમણે વિસ્તૃત માહિતી આપી હતી. તેમણે જણાવ્યું હતું કે ઔદ્યોગિક એકમ ખાતે પોલિએસ્ટર યાર્ન બનાવવા માટેની સુવિધા હોવી જોઈએ, પ્રોસેસ કન્ટ્રોલ એક્સરસાઈઝ કરવાની છે, ટેસ્ટીંગ માટે બીઆઈએસ રેકગનાઈઝ લેબમાંથી મંજૂર થયેલા ટેસ્ટ ઇક્વીપમેન્ટ હોવા જોઈએ અને કવોલિફાઈડ ટેસ્ટીંગ પર્સન હોવો જોઈએ.

બીઆઈએસ સર્ટિફિકેશન મેળવવા માટે ઓનલાઈન અરજી કરવાની રહેશે. એના માટે યુઝર આઈડી રજિસ્ટર્ડ કરીને અરજી સબમીટ કરવાની રહેશે તેમ તેમણે ઉદ્યોગકારોને જણાવ્યું હતું. ત્યારબાદ અરજીઓ સ્ક્રીનાઈઝ કરીને બીઆઈએસની ટીમ ફેક્ટરીની મુલાકાત લેશે. ટીમ દ્વારા એકત્રિત કરાયેલા સેમ્પલ લેબમાં મોકલવામાં આવે છે અને સેમ્પલ પાસ થયા બાદ બીઆઈએસ સર્ટિફિકેટ આપવામાં આવે છે. આથી તેમણે બીઆઈએસ માટે વહેલી તક અરજી મોકલવા ઉદ્યોગકારોને અનુરોધ કર્યો હતો. તેમણે પ્રેક્ટિકલ ડેમોન્સ્ટ્રેશન સાથે ઓનલાઈન પોર્ટલ manakonline.in પર રજિસ્ટ્રેશન અને એપ્લીકેશન કરવાની સમજા આપી હતી.

બીઆઈએસ— સુરતના જોઈન્ટ ડાયરેક્ટર શીખા રાણાએ બીઆઈએસ દ્વારા કાપડ ઉત્પાદનોની વિવિધ પ્રોડક્ટ્સ અંગે જે સ્ટાન્ડર્ડીઝેશન અને કવોલિટી સર્ટિફિકેશન આપવામાં આવે છે તેના વિષે ઉદ્યોગકારોને વિસ્તૃત માહિતી આપી હતી. આ ઉપરાંત IS 1726:2022 માં દર્શાવેલા ૧૦૦ ટકા પોલિએસ્ટર સ્પન ગ્રે અને લ્યાઈટ યાર્ન સ્પેસિફિકેશન તથા IS 1787:2022 માં દર્શાવેલા પોલિએસ્ટર ટેક્ષ્યુરાઈઝ યાર્ન સ્પેસિફિકેશન વિષે સમજા આપી હતી. તેમણે બીઆઈએસ મેળવવા માટે જરૂરી બાબતોની માહિતી આપી એના ઇક્વીપમેન્ટ વિષે પણ જાણકારી આપી હતી.

ચેમ્બરના ગૃહ્ય ચેરમેન ગિરધરગોપાલ મુંદજાએ કાર્યક્રમની રૂપરેખા આપતા જણાવ્યું હતું કે, બીઆઈએસ સર્ટિફિકેટ મેળવવા માટે ઉદ્યોગકારો પાસે ઘણો ઓછો સમય રહ્યો છે ત્યારે આવા સંજોગોમાં કવોલિટી કન્ટ્રોલ ઓર્ડરના અમલને એક વર્ષ માટે લંબાવવો જોઈએ. તેમણે અધિકારીઓ સમક્ષ આરસેપનો દાખલો પણ રજૂ

કર્યો હતો. કાર્યક્રમમાં ઉપસ્થિત અન્ય ઉદ્ઘોગકારોએ પણ પોલિએસ્ટર યાર્નના કવોલિટી કન્ટ્રોલ ઓર્ડરને સમજવાની બાબત ઘણી જટિલ હોવાનું જણાવ્યું હતું. ઉદ્ઘોગકારોએ બીઆઈએસના અધિકારીઓને પોલિએસ્ટર યાર્નના કવોલિટી કન્ટ્રોલ ઓર્ડરને લંબાવવા માટે અનુરોધ કર્યો હતો.

ચેમ્બરના માનદ્દ મંત્રી ભાવેશ ટેલર અને પ્રોગ્રામ કન્વીનર નૈનેખ પચ્છીગારે વક્તાઓનો પરિચય આપ્યો હતો. માનદ્દ ખજાનચી ભાવેશ ગઢીયાએ ઉપસ્થિત સર્વ ઉદ્ઘોગકારોનો આભાર વ્યક્ત કર્યો હતો. ચેમ્બરના ગૃહ ચેરમેન વિજય મેવાવાલાએ સમગ્ર કાર્યક્રમનું સંચાલન કર્યું હતું. બીઆઈએસના અધિકારીઓએ ઉદ્ઘોગકારોના વિવિધ સવાલોના જવાબો આપ્યા હતા અને ત્યારબાદ કાર્યક્રમનું સમાપન થયું હતું.